

(ബി) ഒഴിപ്പിക്കപ്പെടുന്നവരിൽ അർഹരായിട്ടുള്ളവരുടെ ലിസ്റ്റ് കൊല്ലം ജില്ലാ കളക്ടർ സർക്കാരിൽ സമർപ്പിച്ചിട്ടുള്ളത് ശ്രദ്ധയിൽപ്പെട്ടിട്ടുണ്ടോ ;

(സി) ഭൂമി മുനിസിപ്പാലിറ്റിക്ക് കൈമാറുന്നതിനോ അർഹരായവർക്ക് സർക്കാർ നേരിട്ട് 4 സെന്റ് വീതം കൊടുക്കുന്നതിനോ അടിയന്തരമായി നടപടി സ്വീകരിക്കുമോ ?

ഉത്തരം

(എ) പുനലൂർ മുനിസിപ്പൽ മേഖലയിൽ പുനലൂർ വില്ലേജിൽ റെയിൽവേ പുറമ്പോക്കിൽ നിന്നും ഒഴിപ്പിക്കുന്നവരെ പുനരധിവസിപ്പിക്കുന്നതിന് 6 ഏക്കർ 18 സെന്റ് 750 ച.മീ. സ്ഥലം സർക്കാരിലേയ്ക്ക് ഏറ്റെടുത്തിട്ടുണ്ട്; പ്രസ്തുത വിഷയം സർക്കാർ പരിശോധിച്ചു വരികയാണ്.

(ബി) ഉണ്ട്.

(സി) പ്രസ്തുത വിഷയം സർക്കാർ പരിശോധിച്ച് ഉചിതമായ തീരുമാനം എടുക്കുന്നതാണ്.

കാർഷിക കടാശ്വാസ കമ്മീഷൻ സഹായധനം

189 (2239) ശ്രീ. കെ. മുഹമ്മദുണ്ണി ഹാജി : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പു മന്ത്രി സദയം മറുപടി നൽകുമോ :

(എ) സംസ്ഥാനം നിയോഗിച്ച കാർഷിക കടാശ്വാസ കമ്മീഷൻ സഹായധനമായി കർഷകർക്ക് ഇതേവരെ എന്തു തുക ശുപാർശ ചെയ്തിട്ടുണ്ടെന്ന് വ്യക്തമാക്കുമോ ;

(ബി) അനുവദിച്ച തുക നൽകുന്നതിനാവശ്യമായ ഫണ്ട് മുൻ സർക്കാരിന്റെ കാലത്ത് നൽകിയിട്ടുണ്ടോ ; ഇല്ലെങ്കിൽ എന്തു തുകയാണ് നൽകിയിട്ടുള്ളതെന്ന് വിശദമാക്കുമോ ;

(സി) കാർഷിക കടാശ്വാസ കമ്മീഷൻ സഹായമനുവദിച്ച് ഉത്തരവ് പുറപ്പെടുവിച്ച കേസുകളിൽ ബാങ്കിൽ പണമടയ്ക്കാത്തതിനാൽ കർഷകർ ജപ്തി നടപടികൾ നേരിടുന്ന വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ ;

(ഡി) എങ്കിൽ കടാശ്വാസ കമ്മീഷൻ അനുവദിച്ച തുക ബാങ്കുകൾക്ക് നൽകി ജപ്തി നടപടികളിൽ നിന്നും കർഷകരെ രക്ഷിക്കാൻ വേണ്ടതു ചെയ്യുമോ ?

ഉത്തരം

(എ) 31-3-2011 വരെ 89,69, 19,257 രൂപ കടാശ്വാസമായി കമ്മീഷൻ ശുപാർശ ചെയ്തിട്ടുണ്ട്.

(ബി) മുൻ സർക്കാരിന്റെ കാലത്ത് 62,45,52,375- രൂപ അനുവദിച്ചിട്ടുണ്ട്.

(സി)&(ഡി) വിവരം ശേഖരിച്ചു നൽകുന്നതാണ്.